

Owned and published by B. Arjunan from 17.2.102
D/5, Rajan nagar, Batlagundu - 624 202 and printed
by R. Sathiyamoorthy at Bharathi Press, 14/13/24
Melamanthai Street, Batlagundu - 624 202.
Editor : B. Arjunan.

R.N.I.No.TNTAM/2000/3629 Postal
Registration No.DDL/19/2009-2011
Posted
at Batlagundu Post Office
on 10th Apr. 2011



New Year Programme-2011

Bro.Solomon receiving Bike for Ministry



உறுதிகர் உபரிநாலியில்

இலங்கை ஆசிய சேவை
SW 25 அழகு 41 மீட்டரில்
ஒவ்வொரு சனிக்கிழமை மாலை
5.30 முதல் 5.45 மணி வரை
கேட்டு பயன் பெறுங்கள்



உங்கள் தொலைக்காட்சியில்

TAMILAN TV
EVERY Monday 6.00 - 6.15 a.m
Z TAMIL TV
EVERY Wednesday 5.45 - 6.00 a.m

BATLAGUNDU CHURCH OF CHRIST
MEETS HERE

17-2-102 D/5, RAJAN NAGAR, BATLAGUNDU-624 202,
DINDIGUL DISTRICT, S.INDIA.

Phone : 04543 263278, Mobile: 94435 58041

E-mail: thewordofchrist@bsnl.in

Website: thewordofchristssouthindia.com

Postal Address:
THE WORD OF CHRIST
POST BOX No. 5
BATLAGUNDU - 624202
S.INDIA



தனிப்பிரதி ரூ.5/
ஆண்டு சந்தா ரூ.50/

தி வோர்ட் ஆப் கிரைஸ்ட்



கிறிஸ்துவின் வசனம் உங்களுக்குள்ளே
சகல ஞானத்தோடும் பரிபூரணமாக
வாசமாயிருப்பதாக

கொலோசெயர் 3:16

ஆசிரியர்
B. அர்ஜுனன்

மரம் II

ஏப்ரல் 2011

கனி 5

எப்ரோன் - HEBRON

- இந்நகரம் மலை தேசமான யூதேயா (கானான்) தேசத்தில் இருக்கிறது - ஆதி.23:2
- இது கடல் மட்டத்திலிருந்து 3040 அடி உயரத்திலுள்ள உயரமான நகரமாக யோர்தான் நதிப் பகுதியின் மேற்கில் அமைந்துள்ளது. 30 கி.மி.
- ஆபிராம் கூடாரத்தைப் பெயர்த்துக்கொண்டுபோய், எபிரோனிலிருக்கும் மம்ரேயின் சமுபுமியில் சேர்ந்து குடியிருந்து, அங்கே கர்த்தருக்கு ஒரு பரிபீடத்தைக் கட்டினான் - ஆதி.13:18
- கானான் தேசத்திலுள்ள எபிரோன் என்னும் கீரியாத் அர்பாவினே சாரான் மரித்தான் - ஆதி.23:2
- எபிரோன் எகிப்திலுள்ள சோவானுக்கு ஏழு வருஷத்திற்கு முன்னே கட்டப்பட்டது - எண்.13:22
- தாவீதுக்கு அநேக குமாரர்கள் இந்த எப்பேரானிலே பிறந்தார்கள் - 1நாளா.3:1-4



கர்த்தருடைய ஊழியம் வளர்ந்து பெருக

உதவ காத்திருக்கும் இவர்களோடு தொடர்புகொள்ளவும்



சகோ. ஜான் எஸ். நாதன்
திருவள்ளூர் மாவட்டம்
9444443378



சகோ. பெர்னான்டஸ்
தருமபுரி மாவட்டம்
9788319730



சகோ. மாயாண்டி
மதுரை மாவட்டம்
9373788465



சகோ. ராஜாமணி
திருநெல்வேலி மாவட்டம்
9940841932



சகோ. சாமுவேல் மணி
தேனி மாவட்டம்
9487829329



சகோ. ராஜசெல்வம்
கன்னியாகுமரி மாவட்டம்
9487954973



சகோ. யூபதி
கரூர் மாவட்டம்
9487064827



சகோ. ராமராஜ்
திருப்பூர் மாவட்டம்
9487043077



சகோ. யோவான்
விழுப்புரம் மாவட்டம்
9940487200



சகோ. அர்ஜுன்
திண்டுக்கல் மாவட்டம்
9443558041

வேத சிற்சுப்போட்டி விண்: 128

போட்டியாளர்கள் கவனத்திற்கு

கீழ்க்கண்ட பத்து கேள்விகளுக்கும் வசன ஆதாரத்துடன் 50 பைசா தபால் கார்டில் இம்மாதம் 25 ஆம் தேதிக்குள் "தி வேர்ட் ஆப் கிரைஸ்ட்" முகவரிக்கு வந்து சேரும்படி எழுதி அனுப்பிவைங்கள். பதிவு எண்ணுடன் உங்கள் முழு முகவரியை தெளிவாக எழுதவும்.

1. எப்பிராயீம் எந்த விஷயத்தில் குற்றஞ்செய்து மடிந்துபோனான்?
2. அப்போஸ்தலரால் முன் சொல்லப்பட்ட வார்த்தைகளை நினைவுகூருங்கள் என்று எழுதும் அப்போஸ்தலன் யார்?
3. கர்த்தர் சொன்னபடி, சீயோன் பர்வதத்திலும் எருசலேமிலும் கர்த்தர் வரவழைக்கும் மீதியாயிருப்பவர்களிடத்திலும் எது உண்டாயிருக்கும்?
4. மரித்தோராகிய சிறியோரையும் பெரியோரையும் தேவனுக்கு முன்பாக நிற்கக்கண்டேன் என்று எழுதும் அப்போஸ்தலன் யார்?
5. இரண்டுபேர் ஒருமனப்பட்டிருந்தாலொழிய ஒருமித்து நடந்துபோவார்களோ? என்று எழுதும் தீர்க்கன் யார்?
6. இயேசுவுக்குச் சீஷனும் ஐசுவரியவானுமாயிருந்தவன் யார்?
7. எவனுடையவைகள் எவ்வளவாய்த் தேடிப்பார்க்கப்பட்டது?
8. இயேசுவன்டையில் சேர்ந்து; ரபீ, ரபீ, என்று சொல்லி, அவரை முத்தஞ்செய்தவன் யார்?
9. யோனா நினைவே நகரத்தில் பிவேசித்து, எத்தனை நாள் பிரயாணம்பண்ணி, நினைவே கவிழ்க்கப்பட்டுப்போம் என்று கூறினான்?
10. நாற்பதுநாள் இயேசு எவனால் சோதிக்கப்பட்டார்?

"Go ye into all the world, and preach the gospel to every creature"

Mark 16:15

"The Churches Of Christ Salute you" Romans 16:16

Published by
WORLD LITERATURE PUBLICATIONS
Post Box No.5, Batlagundu - 624 202.
SOUTH INDIA





நன்றி Thanks

-K.Mohan



பிரியமான பிள்ளைகளுக்கு இயேசுவின் தூய நாமத்தில் என் அன்பின் வாழ்த்துக்கள். இந்த மாதமும் உங்களை சந்திப்பதில் மிக்க மகிழ்ச்சியடைகிறேன். இந்த மாதம் தேவனுக்கு நன்றி செலுத்தும் காரியத்தைக்குறித்துப் பார்ப்போம். லூக்கா17:12-19 வசனங்களை வாசிக்கும் போது பத்து குஷ்டரோகிகள் சுத்தமானதைக் காண்கிறோம். குஷ்டரோகம் என்ற நோய் மிகவும் அருவருப்பான நோய். இந்த நோய் உள்ளவர்களை மற்றவர்கள் பார்க்கும் போதெல்லாம் அருவருப்பாக நினைப்பார்கள். குஷ்டரோகிகளைக் கண்டாலே பக்கத்தில் கூட வரமாட்டார்கள். இவர்கள் ஊருக்கு புறம்பே தான் இருக்கவேண்டும். தீட்டு தீட்டு என்று சத்தமிடவேண்டும். இப்படிப்பட்ட வியாதியுள்ள மனுஷன் ஆசாரியனுக்கு தன்னைக் காண்பிக்கவேண்டும். சுத்திகரிப்பின் நாடகம் முடியும்வரை பாளையத்திற்கு புறம்பே இருக்கவேண்டும் என்ற நியதிகையல்லாம் இருந்ததாக நாம் பரிசுத்தவேதாகமத்தில் காண்கிறோம்.

இப்படிப்பட்ட குஷ்டரோகம் நிறைந்த பத்துப்பேர் இயேசுவினிடம் வந்து ஐயரே எங்களுக்கு இரங்கும் என்று இயேசுவை வேண்டிக்கொண்டார்கள். நம்முடைய ஆண்டவர் இயேசு அவர்களைப் பார்த்து: நீங்கள் போய், ஆசாரியர்களுக்கு உங்களைக் காண்பியுங்கள் என்றார். அந்தப்படி அவர்கள் போகையில் என்ன நடந்தது தெரியுமா? அந்த பத்துபேருடைய குஷ்டரோகமும் மாறியது என்ன ஆச்சரியம் பார்த்தீர்கள்! அங்களுக்கு ஒரே சந்தோஷம். அவர்களில் ஒருவன், தான் ஆரோக்கியமானதைக் கண்டு, திரும்பிவந்து, உரத்த சத்தத்தோடே தேவனை மகிமைப்படுத்தி, ஆண்டவருடைய பாதத்தருகே முகங்குப்புற விழுந்து, அவருக்கு ஸ்தோத்திரம் செலுத்தினான். அவனோ சமாரியனாயிருந்தான். ஆண்டவர் மற்ற ஒன்பதுபேர் எங்கே என்று கேட்டார்.

தேவனை மகிமைப்படுத்துகிறதற்கு, இந்த அந்நியனே ஒழிய மற்றொருவனும் திரும்பிவரக்காணோம் என்றார். அன்பான பிள்ளைகளே, இந்த அந்நியனைப்போல ஒரு சிலர்தான் தேவனுக்கு நன்றியுள்ள மக்களாக வாழ்கின்றனர். நீங்கள் இந்த அந்நியனைப்போல நன்றியுள்ள பிள்ளைகளாக வாழ்வீர்களா? அப்படி வாழ்வீர்கள் என்றால் கர்த்தர் உங்களை இன்னும் அதிகமாக காத்து வழிநடத்துவார். இந்த விடுமுறை நாடகளை VBS உடன் கொண்டாடும்படி நான் உங்களுக்காக ஜெபிக்கின்றேன்.

மனப்பாட வசனம்

“எவியா தீர்க்கதரிசியின் காலத்திலே இரவேலருக்குள்ளே அநேகம் குஷ்டரோகிகள் இருந்தார்கள்; ஆயினும் சீரியா தேசத்தானாகிய நாகமான்னையல்லாமல் அவர்களில் வேறொருவனும் சுத்தமாக்கப்படவில்லை என்று சத்தியத்தின்படியே உங்களுக்குச் சொல்லுகிறேன் என்றார்” (லூக்கா4:27)



தி வேர்ட் ஆப் கிரைஸ்ட்

THE WORD OF CHRIST

புதிய ஏற்பாட்டு தூய கிறிஸ்தவ மாத இதழ்

மரம் - 11

ஏப்ரல் - 2011

கனி - 5

மனத்தெளிவுள்ளவனாயிரு

Be Watchful



மனத்தெளிவு எப்படிவரும்? உறுதியான நம்பிக்கை மனத்தெளிவைக் கொண்டுவரும். கர்த்தரை சார்ந்திருக்கும்போது மனத்தெளிவு வரும். இவ்விதமான உறுதியைக் கொண்டிருந்தவர் அப்போஸ்தலனாகிய பவுல். ஆகையால் அவர் தீமோத்தேயுவுக்கு எழுதும் போது: “நீயோ, எல்லாவற்றிலும் மனத்தெளிவுள்ளவனாயிரு, தீங்கருபவி, சுவிசேஷகனுடைய வேலையைச் செய், உன் ஊழியத்தை நிறைவேற்று” என்கிறார் (2தீமோ.4:5). பவுல் தன்னுடைய வாழ்க்கையில் மிகத்தெளிவானவராக இருந்தார். “நான் நிச்சயமில்லாதவனாக ஓடேன்; ஆகாயத்தை அடிக்கிறவனாகச் சிலம்பம்பண்ணேன்” என்கிறார் (1கொரி.9:26). அநேகரை பார்க்கும்போது,

தாங்கள் என்ன செய்கிறார்கள். எதைக்குறித்து பிரசங்கிக்கிறார்கள் என்பதை அவர்களே மறந்து செயல்பட்டுக்கொண்டிருப்பார்கள். பவுல் தன்னுடைய வாழ்க்கையில் அப்படியல்ல. எதை பிரசங்கித்தாரோ அதன்படி தன்னுடைய வாழ்க்கையை மாற்றியமைத்துக்கொண்ட ஒரு வல்லமையான தேவ மனிதன். ஆதலால், அவர் சொல்லும் மிகத்தெளிவான மூன்று காரியங்களை உத்தமகுமாரனாகிய தீமோத்தேயுவுக்கு எழுதின நிருபத்திலிருந்து குறிப்பாக ஒரே வசனத்திலிருந்து நாம் காண்கின்றோம்.

ஒன்று “நல்ல போராட்டத்தை போராடினேன்” என்கிறார் (2தீமோ.4:7). போராட்டம் இல்லாத வாழ்க்கை கிறிஸ்தவ வாழ்க்கை அன்று. அதை முதலாவது நாம் புரிந்துகொள்ளவேண்டும். பவுலோ, தன்னுடைய வாழ்க்கையில் வந்த போராட்டத்தோடு கர்த்தருடைய ஊழியத்தை ஆசிய முழுமைக்கும் செய்து நிறைவேற்றியவர். முன்வைத்த காலை பின்வைக்காதவர் என்று சொல்லலாம். சுவிசேஷவசனத்தினிமித்தம் பக்திவராக்கியம் கொண்டவர். அவருக்கு பல



வகையில் போராட்டமானது இருந்தது. அவருடைய உயிருக்கே கூட ஆபத்து இருந்தது. “சவுல் என்ற பவுல் அதிகமாகத் திடீன்கொண்டு, இவரே கிறிஸ்துவென்று திருஷ்டாந்தப்படுத்தி, தமஸ்குவில் குடியிருக்கிற யூதர்களைக் கலங்கப்பண்ணினான். அநேகநாள் சென்றபின்பு, யூதர்கள் அவனைக் கொலைசெய்யும்படி ஆலோசனை பண்ணினார்கள்” என்று அப்.9:22,23 வசனங்களில் படிக்கிறோம். பவுல் மரணத்துக்கேதுவான குற்றம் ஒன்றும் செய்யவில்லை. யூதர்கள் அறியாமையினால் கொண்டுள்ள தங்களுடைய மார்க்கத்தினிமித்தம் பவுலுடைய வார்த்தையை ஏற்றுக்கொள்ள மனமில்லாமல் அவனை கொலை செய்துபோடும்படியாக திட்டமிட்டார்கள். இப்படிப்பட்ட காரியங்களிலிருந்து பவுலை அநேக வேளைகளில் கர்த்தர் காப்பாற்றினார். இப்படிப்பட்ட போராட்டம் இருந்தும் பவுல் தன்னைக் கொல்லுகிறவர்களுக்கு பயப்படாமல் கிறிஸ்துவின் சிவசேவையைத் தைரியமாய் எடுத்துரைத்தார்.

இயேசுவின் பிறப்பு முதல் மரணம் வரையும் அவருக்கு போராட்டம் இருந்தது என பரிசுத்தவேதம் நமக்குப் போதிக்கிறது. அவர் அற்புதமானவர், தேவனுடைய குமாரன், அவர் சொல்ல ஆகும், அவர் கட்டளையிட நிற்கும் என்றெல்லாம் வாசிக்கிறோம். இருந்தபோதிலும் ஆண்டவருக்கும் போராட்டம் இருந்தது. அவருடைய பிறப்பின்போது: “கர்த்தருடைய தூதன் சொப்பனத்தில் யோசேப்புக்குக் காணப்பட்டு ஏரோது பிள்ளையைக் கொலைசெய்யத் தேடுவான், ஆதலால் நீ எழுந்து, பிள்ளையையும் அதின் தாயையும் கூட்டிக்கொண்டு எகிப்துக்கு ஓடிப்போய், நான் உனக்குச் சொல்லும்வரை அங்கே இரு என்றான்” (மத்.2:13). இந்த வார்த்தைக்கு கீழ்ப்படிந்த யோசேப்பு பிள்ளையையும் அதின் தாயையும் கூட்டிக்கொண்டு நாசரேத்துக்கு கடந்துசென்றான். மேலும், இயேசுவானவர் ஊழியம் செய்து கொண்டு வந்த நாட்களில் “பிரதான ஆசாரியரும் வேதபாரகரும் அவரைக் கொலைசெய்யும்படி யோசித்து, ஜனங்களுக்குப் பயப்பட்டபடியினால், எவ்விதமாய் அப்படிச் செய்யலாமென்று வகைதேடினார்கள்” (லூக்.22:2). ஆண்டவருக்குத்தான் எத்தனை பாடுகள் என்று பார்த்தீர்களா? அவர் சகலத்தையும் சகித்து பிதாவின் சித்தத்திற்கு தன்னை முழுவதுமாக ஒப்புக்கொடுத்தார். அதைப்போல பவுலும் நல்ல போராட்டத்தை போராடினான் என்று சொல்லுகிறார்.

இரண்டாவது, “ஓட்டத்தை முடித்தேன்” என்கிறார் (2தீமோ.4:7). ஓட்டத்தின் துவக்கத்தைப் பார்க்கிலும் அதின் முடிவு நல்லது. பந்தயத்திற்கு போராடுகிறார்கள். ஓடி முடித்தால் தானே பந்தய பொருளைப் பெற முடியும், ஆகையால் பெற்றுக்கொள்ளத்தக்கதாக ஓடுங்கள் என்கிறார். இன்றைக்கு அநேகர் ஓட்டத்தை துவக்குகிறார்கள் ஆனால் பாதியிலே சோர்ந்துபோய் ஆராதனைக்கு வராமலும், கிறிஸ்தவ ஜீவியத்தில் நிலைத்திராமலும் பின்வாங்கிப்போகிறார்கள். ஆனால், பவுல் இங்கு ஓட்டத்தை முடித்தேன் என்று தீமோத்தேயுவுக்கு எழுதுகிறதை

சபைக்காக என்னத்தை செய்யப்போகிறீர்கள் என்பதை எங்களுக்கு கடிதம்மூலம் தெரிவியுங்கள். அல்லது தொலைபேசியில் பேசுங்கள். ஜெபியுங்கள். இன்றே திட்டமிடுங்கள்!

பவுலடியார் தன்காலத்திலே எந்தவிதமான வாய்ப்பு வசதியில்லாதபோது தனிமனிதனாக “கொஞ்சம் குறைய ஆசியா எங்கும் (ஆசியா கண்டமானது எல்லா மதங்களும் உண்டான, மதங்களின் தொடர்பில் எனப்படும்) அனேகஜனங்களுக்கு போதித்தான். “அப்.19:23-40; கிறிஸ்துவுக்காக ஆயிரக்கணக்கானவர்களை ஆதாயப்படுத்தினான். பவுலடியார் சிறையில் இருந்தபோது சிறையிலிருந்தவர்களையும், காவலர்களையும், தன்னை கைது செய்த இராயனுடைய அரண்மனையில் இருந்தவர்களையும் கூறும்போது கிறிஸ்துவுக்குள்ளானவர்களை வாழ்த்துகிறார்கள் என்றார். அப்படியானால், இன்று, உலக மக்களுக்கு (பிலி.4:22) உங்களின் புத்தாண்டு வாழ்த்துதல் எப்படி? யார், யாரை கிறிஸ்துவுக்குள்ளாக ஆதாயப்படுத்தப் போகிறீர்கள்? கர்த்தருக்குள் நீங்கள் படுகிற பிரயாசம் விருதாவாயிராதென்று (1கொரி.15:58) அறிந்து செயல்படுவோமாக!

இந்தியாவின் மக்கள் தொகை 121 கோடி

புதிய மக்கள்தொகை கணக்கெடுப்பு, சமீபத்தில் இந்தியா முழுவதும் எடுக்கப்பட்டது. இதில், அனைத்துவிதமான தகவல்களும் சேகரிக்கப்பட்டுள்ளன. 2011 மக்கள்தொகை கணக்கெடுப்பு விவரங்களை, மத்திய உள்துறை செயலர் ஜி.கே.பிள்ளை முன்னிலையில், இந்திய சென்சஸ் கமிஷனர் சி.சந்திரமவுலி வெளியிட்டார்.

யூ இந்தியாவின் மக்கள்தொகை 121 கோடியாக உயர்ந்துள்ளது. சமீபத்தில் எடுக்கப்பட்ட புதிய மக்கள்தொகை கணக்கெடுப்பின்படி, இந்த எண்ணிக்கை தெரியவந்துள்ளது. உலக மக்கள்தொகையில் இது 17.5 சதவீதமாகும். கடந்த பத்தாண்டுகளில் மட்டும் 18 கோடி அதிகரித்துள்ளது.

யூ மக்கள்தொகையில், ஏழு வயதுக்கு மேற்பட்டவர்களில் படித்தவர்கள் எண்ணிக்கை 74 சதவீதம். படிக்காதவர்கள் 26 சதவீதம்.

யூ மாநிலங்களில் அதிகம் எழுத, படிக்க தெரிந்தவர்கள் கேரளாவில் உள்ளனர். இங்கு 93.91 சதவீதம் பேர் எழுத்தறிவு பெற்றுள்ளனர். குறைவான எண்ணிக்கை உள்ள மாநிலம் பீகார். இங்கு 63.82 சதவீதம் பேர் எழுத்தறிவு பெற்றுள்ளனர்.

யூ மாநிலங்கள் மற்றும் யூனியன் பிரதேசங்களில் அதிக மக்கள் தொகை கொண்ட மாநிலமாக உத்திரபிரதேசம் உள்ளது. இங்கு 19 கோடியே 90 லட்சம் மக்கள் உள்ளனர்.

யூ மிகக்குறைவான மக்கள் தொகை லட்சத்தீவில் உள்ளது. இங்கு, 64 ஆயிரத்து 429 பேர் வசிக்கின்றனர்.

யூ உ.பி., மகாராஷ்டிரா மாநிலங்களின் மக்கள்தொகை சேர்த்தால், அமெரிக்காவின் மக்கள் தொகையை விட அதிகமாகும்.

யூ கடந்த பத்தாண்டுகளில் ஆண்களைவிட பெண்களின் படிப்பறிவு இரண்டு மடங்கு அதிகரித்துள்ளது. 2011-ம் ஆண்டு 65.46 சதவீதமாக உயர்ந்துள்ளது.

யூ உலகிலேயே அதிக மக்கள்தொகை கொண்ட சீனா, இதன் எண்ணிக்கை உலக மக்கள்தொகையில் 19.4 சதவீதமாகும்



ஸ்திரீகளாகிய நாம் சபையில் பேசவும், உபதேசம் பண்ணவும் அனுமதிக்கப்படவில்லை, என்ற போதிலும் சபைக்கு ஊழியஞ்செய்யும்படி சபைக்கும், ஊழியர்களுக்கும் ஆதரவாகவும், அவர்களுக்காகப் பிரயாசப்படவும் சுவீசேஷத்திற்காக மிகவும் பிரயாசப்படவும் நம்முடைய ஆஸ்திகளால் இயேசுவுக்கு ஊழியஞ்செய்யவும் நமக்கு ஏதுக்கள் உண்டு. அவகைளைப் பயன்படுத்தி கர்த்தருடைய சபை பலுகிப்பெருக நம்மை அர்ப்பணிப்போம். கிறிஸ்துவை அறியாதவர்களுக்கு கிறிஸ்துவையும், அவரால் உண்டாகும் நித்திய ஜீவனையும் பற்றி அறிவிப்போம். கிறிஸ்துவின் இரத்தத்தால் கழுவப்பட்டு அவருடைய சபையில் அங்கமாயிருப்பவர்களாகிய நாம் அவருடைய சபைக்கு ஊழியஞ்செய்ய தீவிரமாய் புறப்படுவோம். கர்த்தர் தாமே நம்மைப் பெலப்படுத்துவாராக! அதற்குரிய ஞானத்தையும் புத்தியையும் தேவன் உங்களுக்கு அருளும்படி நாங்கள் உங்களுக்காக ஜெபிக்கிறோம்.

சக்திய வார்த்தையின் சரித்திரம்



John S. Nathan
Gospel Minister
cell:9444443378

கி.பி.100-ல் 45 கோடி உலக மக்களில் 360 பேரில் ஒருவர் கிறிஸ்தவர். கி.பி.200-ல் அதுவே 200 பேருக்கு 1 கிறிஸ்தவராகவும், கி.பி.1500-ல் 69 பேருக்கு ஒருவர் கிறிஸ்தவராகவும், 1900-ல் 27 பேருக்கு ஒருவர் கிறிஸ்தவராகவும், 1950-ல் 21 பேருக்கு ஒருவர் கிறிஸ்தவராகவும், 1990-ல் 7 பேருக்கு ஒருவர் கிறிஸ்தவராகவும், 2006 முடிவில் உலக மக்கள் தொகையானது 612 கோடி மக்களில் மூன்றில் ஒருபங்கு கிறிஸ்தவர்களாக இருப்பதை எண்ணி மகிழ்ச்சியடையலாம், ஆனால் கடந்த 2000 ஆண்டுகளாக கிறிஸ்தவர்கள் தங்களின் விசுவாசத்தை காத்திட பட்ட பாடுகளும், உபத்திரவங்களும் என்னால் சொல்ல முடியாது, ஆனால் கி.பி.70 முன்பு எழுதப்பட்ட எபிரெயர்11:33-38 அவர்கள் ராஜ்யங்களை ஜெயித்தார்கள்.... அவர்கள் சிதறுண்டு அலைந்தார்கள்” இவ்வாறாக பாடுபட்டு மரித்த மக்களின் தொகை எவ்வளவாய் இருக்கும் என்பதை நீங்களே தீர்மானித்து, தியானித்து, இன்னும் இரட்சிக்கப்படாத 400 கோடிமக்களை கிறிஸ்துவின் சபையில் கொண்டுவர நீர் என்ன விலைக்கிரயம் தரப்போகிறீர்கள்? தாவீதைப்போல நாமும் “நான் சாவாமல், பிழைத்திருந்து, கர்த்தருடைய செய்கைகளை விவரிப்பேன்” (சங்.118:17). ஒருவேளை இச்சேவைக்காக மரித்தோமானால் “....அவன் மரித்தும் இன்னும் பேசுகிறான்” எபி.11:4 (இங்கு உங்களின் பெயரும் குறிப்பிடும்படியாக இருக்கலாம்!) 2011-ம் ஆண்டில் பிரவேசித்திருக்கிற நீங்கள் இவ்வாண்டில் கிறிஸ்துவின்

வாசிக்கிறோம். ஆண்டவர் இயேசு கடைசியில் தம்முடைய ஆவியை ஒப்புவிக்கும்போது; “பிதாவே உம்முடைய கைகளில் என்னுடைய ஆவியை ஒப்பிவிக்கிறேன் என்று சொல்லி ஒப்புவித்தார்” (லூக்23:46). மரியாள் இயேசுவைப் பெற்ற தாயாக இருந்தபோதிலும் இயேசு தன்னுடைய ஆவியை ஒப்புக்கொடுக்கும்போது தன்னை அனுப்பினவரிடத்தில் ஒப்புக்கொடுக்கிறதை பார்க்கிறோம். அதைப்போல, ஸ்தேவான் ஒரு அன்பான தேவ ஊழியன். அவன் ஆபிரகாம் முதல் கொண்டு இயேசுவின் மரணம் வரைக்குமாக பிரசங்கித்தான். இதைக் கேட்டுக்கொண்டிருந்த யூதர்கள் அதாவது தேவனுடைய ஜனங்கள் அவனுக்கு கொடுத்த பரிசு என்னவென்று தெரியுமா? கல்லால் அடித்து அவனைக் கொலைசெய்துபோட்டார்கள். அவனோ கல்லால் அடிக்கிற ஜனங்களை சபிக்கவும் இல்லை. திரும்ப அவர்களை அவன் கல்லால் அடிக்கவில்லை. மாறாக “கர்த்தராகிய இயேசுவே, என் ஆவியை ஏற்றுக்கொள்ளும் என்று ஸ்தேவான் தொழுதுகொள்ளுகையில், அவனைக் கல்லெறிந்தார்கள்” என்று அப்.7:59-ல் வாசிக்கிறோம். இதையெல்லாம் வாசிக்கும்போது நாம் எப்படி ஜீவிக்கப்போகிறோம் என்ற பய உணர்வு ஏற்படுகிறதா? இப்படியெல்லாம் ஊழியத்தில் நடக்கும் என்பதை அறிந்த பவுல் பிலிப்பிய சபையாருக்கு எழுதியிருப்பதில்; “கிறிஸ்து எனக்கு ஜீவன் சாவு எனக்கு ஆதாயம் என்றார்” (பிலி.1:21). ஓட்டத்தை முடித்தேன் என்று சொல்லுகிறார் என்றால் அவருடைய மனத்தெளிவான வார்த்தையை நாம் இங்கு காணமுடிகிறது. சாவுக்கு பயப்படக்கூடிய கோடாகோடி ஜனங்களை நாம் காண்கிறோம். ஆனால் பவுலுடைய தெளிவான பதில் கிறிஸ்து எனக்கு ஜீவன் சாவு எனக்கு ஆதாயம். கிறிஸ்துவுக்குள் மரிக்கிறவர்கள் பாக்கியவான்கள். ஆகையால்தான் ஒருவன் கிறிஸ்துவுக்குள் மரிக்கும்போது நாம் துக்கப்படாதிருக்கிறோம். அவன் ஒரு நாளில் இயேசுவின் வருகையில் உயிர்ப்பிக்கப்படுவான். அவன் இயேசுவுக்காக மரித்தான். அவருடைய வருகையில் அவர் அவனை எழுப்புவார் என நம்புகிறோம்.

முன்றாவதாக, “விசுவாசத்தைக் காத்துக்கொண்டேன்” என்கிறார் (2தீமோ.4:7). உங்களுடைய விசுவாசம் காக்கப்பட்டுள்ளதா? ஒரு மனிதன் விசுவாசத்திற்குள் வந்ததிலிருந்து அவனுக்கு வரும் போராட்டங்கள் எத்தனை எத்தனை! அத்தனை போராட்டங்களிலும் அவன் போராடி வெற்றியுள்ள கிறிஸ்தவனாக விசுவாசத்தை மறுதலிக்காதவனாக இருக்கவேண்டும். பவுல் இந்த மார்க்கத்திற்கு விரோதமாக போராடியவர். கர்த்தர் அவரை சந்தித்ததிலிருந்து கர்த்தருடைய மார்க்கத்திற்காக இரவு பகலாக போராடி வந்த தேவ மனிதன். விசுவாசத்திற்கு சோதனை வந்தவுடன் ஒன்று விசுவாசத்தை மறுதலிப்பார்கள் அல்லது பாவத்தின் கீழ் அடிமைப்படுவார்கள். இந்த இரண்டிலும் வெற்றி கொண்டவர் பவுல். ஆண்டவர் இயேசுவுக்கும் அநேக சோதனைகள் வந்தது பிசாசு



அவரை சோதிக்கும்படி உயர்ந்த மலைக்கு கொண்டு சென்றான். “அவர் பாவுஞ்செய்யவில்லை, அவருடைய வாயிலே வஞ்சனை காணப்படவில்லை. அவர் வையப்படும்போது பதில் வையாமலும், பாடுபடும்போது பயமுறுத்தாமலும், நியாயமாய்த் தீர்ப்புச் செய்கிறவருக்குத் தம்மை ஒப்புவித்தார்” என பேதுரு குறிப்பிடுகிறார் (1பேது.2:22,23). சில விசுவாசமக்களிடம் நீங்கள் என்றாவது தேவனுக்கு விரோதமாக பாவம் செய்ததுண்டா என்று கேட்டால் ஐயோ, நானெல்லாம் ஒரு பாவம் அறியாத அப்பாவி என்று சொல்வார்கள். ஆனால் அவர்களை யாராவது திட்டிவிட்டால் போதும் சரவெடிகள் போல் வெடித்து பின்பு அமைதியடைவார்கள். இயேசு அப்படியிருந்தாரா என்று நாம் தியானிக்கும்போது அவர் வாய் திறவாத ஆட்டைப்போல இருந்தார். வையப்படும்போது பதில் வையாமலும் என்று வாசிக்கிறோம். ஆகையால் பிரியமானவர்களே, இச்செய்தியை கேட்டுக்கொண்டிருக்கிற நேயரே, “பரிசுத்தவான்களுக்கு ஒருவிசை ஒப்புக்கொடுக்கப்பட்ட விசுவாசத்திற்காக நீங்கள் தைரியமாய்ப்போராடவேண்டுமென்று உங்களுக்கு எழுதி உணர்த்துவது எனக்கு அவசியமாய்க் கண்டது” என்கிறார் யூதா (யூதா3). அந்த விசுவாசத்திற்காக போராடுங்கள். “விசுவாசத்தினாலே நீதிமான் பிழைப்பான், பின்வாங்கிப்போவானானால் அவன்மேல் என் ஆத்துமா பிரியமாயிராது என்கிறார்” (எபி.10:38).

ஆண்டவருடைய அன்பையும், அவருடைய இரட்சிப்பையும் பெறவேண்டுமானால் பவுலைப்போல உங்களுடைய விசுவாசத்தைக் காத்துக்கொண்டு மனத்தெளிவுள்ளவர்களாக இருந்து உங்களிடத்தில் விசாரித்து கேட்கிற யாவருக்கும் சாந்தத்தோடும் அமைதலோடும் உத்தரவு சொல்ல ஆயத்தமாயிருங்கள். ஒருவேளை உங்களுக்கு வரக்கூடிய சோதனையில் வெற்றிகொள்ளாமல் பின்வாங்கிப்போவீர்களானால், உங்கள் மீது கர்த்தர் பிரியமாயிரார் என வேதம் மிகத்தெளிவாகப்போதிக்கிறது. ஆகையால், அன்பான சகோதரனே, சகோதரியே அப்போஸ்தலனாகிய பவுலைப்போல பேச்சிலும், நம்பிக்கையிலும், மனத்தெளிவுள்ளவர்களாயிருங்கள். நல்லபோராட்டத்தை போராடுங்கள். ஓட்டத்தை முடியுங்கள். உங்களுடைய விசுவாசத்தைக் காத்துக்கொள்ளுங்கள். அப்பொழுது கர்த்தர் உங்களையும் இரட்சிப்பார்.

மரித்தோரைப்பற்றியதான தெளிவு என்ன?

“மரித்தோர் எப்படி எழுந்திருப்பார்கள், எப்படிப்பட்ட சரீரத்தோடே வருவார்களென்று ஒருவன் சொல்வானாகில், புத்தியீனனே, நீ விதைக்கிற விதை செத்தாலொழிய உயிர்க்கமாட்டாதே, நீ விதைக்கிறபோது, இனி உண்டாகும் மேனியை விதையாமல், கோதுமை, அல்லது மற்றொரு தானியத்தினுடைய வெறும் விதையையே விதைக்கிறாய். அதற்குத் தேவன் தமது சித்தத்தின்படியே

நாம் மிகவும் பிரயாசப்படவேண்டியவர்களாக இருக்கிறோம். அன்பு சகோதரியே, ஒருவேளை உங்களுடைய கணவன் ஒரு சவிசேஷகராயிருந்தால், சவிசேஷ விஷயத்தில் அவர்களோடு கூட நீங்களும் பிரயாசப்பட முடியும். வீட்டிலிருக்கிற வேலைகளைப் பார்க்கவே நமக்கு நேரமில்லை, பின் எப்படி கணவனோடு கூட சவிசேஷ விஷயத்தில் ஒத்துழைக்க முடியும் என நினைக்கலாம். கிறிஸ்துவுக்குள் பவுலுக்கு உடன்வேலையாட்களாக **பிரிஸ்கில்லாள், ஆக்கீல்லா** என்ற தம்பதியினர் இருந்திருக்கிறார்கள். இவர்கள் நமக்கு நல்ல மாதிரிகளல்லவா! ஒருமுறை இந்தத் தம்பதியினர் கர்த்தருடைய மார்க்கத்தில் உபதேசிக்கப்பட்டு, யோவான் கொடுத்த ஸ்நானத்தை மாத்திரம் அறிந்தவனாயிருந்து, ஆவியில் அனலுள்ளவனாய்க் கர்த்தருக்கு அடுத்தவைகளைத் திட்டமாய்ப் போதகம்பண்ணிக் கொண்டுவந்த அப்பொல்லோ என்பவனைச் சேர்த்துக் கொண்டு, தேவனுடைய மார்க்கத்தை அதிக திட்டமாய் அவனுக்கு விவரித்துக் காண்பித்தார்கள் (அபி.18:25,26). இந்த பிரிஸ்கில்லாள் தன் கணவன் ஆக்கீல்லாவோடு சவிசேஷ விஷயத்தில் பிரயாசப்பட்டிருப்பது நம்மை உற்சாகப்படுத்தவில்லையா? நமக்காக மரித்து நம்மை பரிசுத்தமாக்கியவருடைய சவிசேஷ விஷயத்தில் நாமும் பிரயாசமெடுத்துக்கொள்வோம். அப்பொழுது கர்த்தருடைய சபைக்கு ஊழியஞ்செய்கிறவர்களாயிருப்போம்.

இயேசுகிறிஸ்து இப்பூமியில் மனுஷனாக வாழ்ந்தபோது, பொல்லாத ஆவிகளின் பிடியிலிருந்தும் வியாதிகளின் பிடியிலிருந்தும் நீங்கி குணமான சில ஸ்திரீகளும், ஏழு பிசாசுகளின் பிடியிலிருந்து நீங்கின **மகதலேனாள்** என்னப்பட்ட மரியாளும், ஏரோதின் காரியக்காரனான கூசாவின் (அரண்மனையில் வேலைசெய்தவனின்) மனைவியாகிய **யோவன்னாளும், சூசன்னாளும்**, தங்கள் **ஆஸ்திகளால் இயேசுவுக்கு ஊழியஞ்செய்து** கொண்டுவந்த மற்ற **அநேகம் ஸ்திரீகளும்** அவரோடு இருந்தார்கள். அன்பு சகோதரியே, உங்களால் ஒருவேளை ஊழியர்களுக்கு ஆதரவாகவும், சவிசேஷ விஷயத்தில் பிரயாசப்படவும் முடியவில்லையென்றால் நீங்கள் சேர்த்துவைக்கும் பொருட்களையும், பணத்தையும், பூச்சியும் துருவும் அழித்துப்போட்டுவிடும். அழிந்துபோகிற உங்கள் பொக்கிஷங்களால், கர்த்தருக்கும் அவருடைய சபைக்கும் ஊழியஞ்செய்யக்கூடாதா? வாயிருந்தும் பேசாத, கண்களிலிருந்தும் காணாத, கால்களிருந்தும் நடவாத தேவனற்ற எத்தையையோ காரியங்களுக்கு கோடி கோடியாக காணிக்கை செலுத்தும் இந்த பூமியில் அண்டசராசரங்களுக்கெல்லாம் ஒரே தேவனாயிருக்கிறவர் வாசஞ்செய்யும் பரலோகத்திற்கு உங்களை கொண்டு செல்லும் ஒரே சபையாகிய கர்த்தருடைய சபைக்கு உங்கள் ஆஸ்திகளால் ஊழியஞ்செய்யுங்கள்.



ஆங்கிலப் பழமொழியை நாம் நன்கு அறிவோம். ஆபத்தில் உதவுபவனே நண்பன். மனிதநேயம் வேண்டுமென்று வாயலளவில் சொல்லிக்கொண்டு கிரியை செய்யாமல் இருப்போமானால் வஞ்சகர்களாக இருப்போம். இன்று கிறிஸ்துவின் சபை வளர்ச்சியடையாமலிருப்பதற்கு நம்மிலுள்ள கிரியையிலாத விசுவாசமே காரணம் என்று தான் சொல்லவேண்டும். “கறைதீரை முதலானவைகள் ஒன்றும் இல்லாமல் பரிசுத்தமும் பிழையற்றதுமான மகிமையுள்ள சபையாக அதைத் தமக்குமுன் நிறுத்திக் கொள்வதற்கும் தம்மைத்தாமே அதற்காக ஒப்புக்கொடுத்தார்” (எபே.5:27) என வாசிக்கிறோம். இயேசுவானவர் தம்முடைய சபைக்காக தம்மைத்தாமே ஒப்புக்கொடுத்து நம்மை கறைதீரையற்றவர்களாக, பிழையற்றவர்களாக, பரிசுத்தமுள்ளவர்களாக நிலைநிறுத்தவே இவ்வலகத்திற்குக் கடந்து வந்தார். இந்த நற்செய்தியை கிறிஸ்துவை பெற்றிராதவர்களுக்கு அறிவித்து அவர்களை வரவிருக்கும் ஆபத்திற்கு, நரகாக்கினைக்குத் தப்புவிக்க ஒத்தாசையாக இருப்போம். பவுல் மற்றும் அநேக ஊழியர்களுக்கு பெபேயாள் ஆதரவாயிருந்ததைப் போல கிறிஸ்துவின் சுவீசேஷத்தை உபதேசிக்கிற பரிசுத்தவான்களுக்கு உதவியாயிருப்போம்.

மேலும் பவுல் மரியாள் என்ற சகோதரியைக் குறித்து ரோமர்16:6-ம் வசனத்தில் குறிப்பிடுகிறார். “எங்களுக்காக மிகவும் பிரயாசப்பட்ட மரியாளை வாழ்த்துங்கள்”. பவுலுக்கும் அவரோடே கூட இருந்த உடன் ஊழியர்களுக்காகவும் மிகவும் பிரயாசப்பட்டிருக்கிறாள் இந்த மரியாள். ஆங்கிலத்தில் Mary bestowed much labour on us என்றழைக்கப்பட்டுள்ளது. அவர்களை அதிகமாகத் தாங்கியிருக்கிறாள் அல்லது கஷ்டப்பட்டு அவர்களுக்காக உழைத்திருக்கிறாள். பாருங்கள், அன்றைய நாளில் ஒரு பெண் தனித்தவளாக கர்த்தருடைய ஊழியத்தில் பிரசங்கியார்களுக்காகப் பிரயாசப்பட்டிருக்கிறாள். இவளைப் போல திரிபேனாள், மற்றும் திரிபோசாள் என்பவர்களும் கர்த்தருக்குள் பிரயாசப்பட்டிருக்கிறார்கள் என்று ரோமர்16:12-ல் வாசிக்கிறோம். எனது அன்பு சகோதரியே, நீங்கள் எப்படி? கர்த்தருடைய ஊழியர்களுக்கு சபை வளர்ச்சிக்கென்று உதவியாயிருக்கிறீர்களா? உங்களுக்காக மரித்த கிறிஸ்துஇயேசுவுக்காகவும் அவருடைய சபைக்காகவும் பிரயாசப்படுகிறீர்களா? சற்றே உங்களைக் குறித்து சிந்தித்துப்பார்க்கும்படியாக உங்களை கேட்டுக்கொள்கிறேன்.

பவுல், இன்னும் சில ஸ்திரீகளைக் குறித்து பிலிப்பியர்4:2,3 வசனங்களில் குறிப்பிடுகிறார். எயோதியாள், மற்றும் சிந்திகேயாள் இருவரும் கிலேமெந்தோடும் மற்ற என் உடன் வேலையாட்களோடுங் கூடச் சுவீசேஷ விஷயத்தில் என்னோடே கூட மிகவும் பிரயாசப்பட்டார்கள். அவர்களுடைய நாமங்கள் ஜீவ புஸ்தகத்தில் இருக்கிறது என்கிறார். சுவீசேஷ விஷயத்திலுங்கூட

மேனியைக் கொடுக்கிறார்....மரித்தோரின் உயிர்த்தெழுதலும் அப்படியே இருக்கும் அழிவுள்ளதாய் விதைக்கப்படும். அழிவில்லாததாய் எழுந்திருக்கும். கனவீனமுள்ளதாய் விதைக்கப்படும், மகிமையுள்ளதாய் எழுந்திருக்கும்; பலவீனமுள்ளதாய் விதைக்கப்படும், பலமுள்ளதாய் எழுந்திருக்கும். ஜென்மசாரீரம் விதைக்கப்படும், ஆவிக்குரிய சாரீரம் எழுந்திருக்கும்....இதோ, ஒரு இரகசியத்தை உங்களுக்கு அறிவிக்கிறேன்; நாமெல்லாரும் நீத்திரையடைவதில்லை; ஆகிலும் கடைசி எக்காளம் தொனிக்கும்போது, ஒரு நிமிஷத்திலே, ஒரு இமைப்பொழுதிலே நாமெல்லாரும் மறுரூபமாக்கப்படுவோம். எக்காளம் தொனிக்கும், இப்பொழுது மரித்தோர் அழிவில்லாதவர்களாய் எழுந்திருப்பார்கள்; நாமும் மறுரூபமாக்கப்படுவோம்” என்ற மனத்தெளிவான நம்பிக்கையை பவுல் கொரிந்துசபையாருக்கு எழுதினநிருபத்தில் வாசிக்கிறோம் (1கொரி.15:35-51). இந்தவிதமான தெளிவான புரிந்துகொள்ளுதல் உங்களுக்கு இருக்குமானால் நீங்கள் மரித்தோரைக்குறித்து கவலைப்பட தேவையில்லை. உங்களுக்கு வரக்கூடிய மரணத்தைக்குறித்தும் பயப்பட தேவையில்லை. நீங்கள் பவுலைப்போல மனத்தெளிவுள்ளவர்களாக இருக்க உங்களுக்காக ஜெபிக்கிறோம்.

வேத அறிவுப்போட்டி எண் 127 -ல் வெற்றிபெற்றவர்கள்

- | | |
|-------------------------------------|-------------------------------------|
| 1. Tmt.மரசுதம் திரவியம் - கோம்பை | 13. Mrs.மெல்சிடா - திண்டுக்கல் |
| 2. J.நிர்மலாஜாள் - மதுரை | 14. T.ராஜாத்தி - கோம்பை |
| 3. R.கஸ்தூரி - ஒட்டந்தம் | 15. Sis.ஜாய் வாசுகி - செட்டியாணையம் |
| 4. R.கிப்ட் ராஜாமணி - ஒட்டந்தம் | 16. IRA.எதிராசன் - சங்கரி |
| 5. M.ராமச்சந்திரன் - ஒட்டந்தம் | 17. Sis.குளோரி ஃபவுசர் - சென்னை |
| 6. S.எஸ்தர் - அலங்காநல்லூர் | 18. Mrs.வனிதா சாமுவேல் - மதுரை |
| 7. S.சுசிலா ஸ்ரீமன் - அலங்காநல்லூர் | 20. Sis.உருத் தேவகிருபை - ம.கொம்பு |
| 8. G.பூங்கோதை - வெள்ளையாணையம் | 21. A.ரெபேக்காள் - மதுரை |
| 9. N.கமலவேணி - சென்னை | 22. Mrs.கிரேனாப் விடர் - வதிலை |
| 10. P.டேனியல் ராஜ் - பத்தமடை | 23. G.சாமுவேல் பிரபாகரன்-சென்னை |
| 11. N.விஜயநாத் - குமாரசாணையம் | 24. N.ஜான் செல்லையா - மதுரை |
| 12. V.F.சர்லோ - பாண்டிச்சேரி | 25. A.ஜோதிகாந்தம் - போடாபாறை |

"பிதாவினால் நாம் பெற்ற கற்பனையின்படியே உம்முடைய பிள்ளைகளில் சிலர் சத்தியத்திலே நடக்கிறதை நான் கண்டு மிகவும் சந்தோஷப்பட்டேன்" 2யோவான் 4

வேத அறிவுப்போட்டி எண் 127 -ன் விடைகள்

- | | |
|-------------------------------------|--------------------------------------|
| 1. கோபம் -பிர.7:9 | 6. விரோதமாயிருக்கிறது -1பேது.3:12 |
| 2. நீக்கிப்போடுகிறார் - எபி.10:9 | 7. அவன்தலைமேல் -எசே.33:4 |
| 3. எசேக்கியா - ஏசா.38:2 | 8. திருடன் வருகிறவிதமாய் -2பேது.3:10 |
| 4. குற்றவாளியாயிருப்பான் -யாக்.2:10 | 9. தரியு -தானி.6:19 |
| 5. எரேமியா - எரே.38:6 | 10. யோவான் -1யோவா.2:13 |

வழைய மனிதனின் வாவம் களையப்புகல்

Putting Off The Old Man of Sin

பாடம் -3 விபசாரம் - Adultery

J.C.Choate

Putting off the old Man of Sin



J C Choate

இன்னொரு வேத பாடத்திற்கு உங்களுக்கு நன்றிகூறி வாழ்த்தி வரவேற்கிறேன்.

உங்களை இரட்சித்து ஒரு புதிய மனுஷனாக மாற்றக்கூடி ஜீவனுள்ள தேவனுடைய குமாரனாகிய கிறிஸ்து இயேசுவை உங்களுக்குச் சட்டி காட்டுவதில் மகிழ்ச்சியடைகிறேன். சாத்தான், பழைய பிசாசு உங்களை அழித்துவிடும், ஆனால் கிறிஸ்து உங்களுக்கு ஜீவனையும், புது வாழ்வையும், சிறந்த வாழ்வையும், நம்பிக்கையையும் கொடுக்க முடியும்.

இச்சமயம் நம்முடைய வேத பாடத்திற்கென வேதாகமம் திருமணத்தைக் குறித்தும், விவாகரத்தைக் குறித்தும், மறுதிருமணத்தைக் குறித்தும், விபசாரத்தைக் குறித்தும் என்ன கூறுகிறது என சிந்தித்துப் பார்க்க

விரும்புகிறேன். உலகம் இவ்வித எண்ணத்திலும், திருமணத்தைக் குறித்த மனநிலையிலும் மிகவும் தாராளமாகயிருப்பதினால் இந்தக் காரியத்தைக் குறித்துப்படிப்பது மிகவும் முக்கியமானதாயிருக்கிறது. இருந்தபோதிலும் உலகத்தின் இப்பகுதியில் அதிகமதிக்கமாக விவாகரத்துகளும் அல்லது திருமண முறிவுகளும் காணப்படுகின்றன. இதன் அர்த்தம், இல்லங்கள் அல்லது குடும்பங்கள் ஏதேனும் காரணங்களுக்காக முறிந்து விடுகின்றன, அத்தோடு பல பல காரணங்களுக்காக இரண்டாவது திருமணம் செய்கின்றனர். இதன் விளைவால் குழந்தைகள் அலட்சியப்படுத்தப்பட்டு, பாதுகாப்பின்றி தள்ளிவிடப்பட்டு, நிரந்தரமாக உணர்வு பூர்வமாக அழிவுக்குள்ளாகின்றனர். இது போல் வருகின்ற வருடங்களில் தொடர்ந்து நடைபெறுகையில், உங்களால் எப்பேர்ப்பட்ட உலகை நாம் நமக்குள் கண்டுகொள்ளப்போகிறோம்?

சமீப வருடங்களாக இல்லங்கள், மற்றும் குடும்பங்கள் வாழ்க்கையில் பல சத்துருக்கள் கட்டவிழ்த்து விடப்பட்டிருக்கின்றன. திறந்த மனதுடன் மனுஷர்களையும், பெண்களையும் மேலும் குறிப்பாக இளம் வாலிபர்களை இணைத்து வாழவும், பிள்ளைகளை தொந்தரவு செய்யாமல் சட்டப்படி திருமணம் செய்யவும் ஊக்கப்படுத்துகின்றவர் இருக்கின்றனர். விவாகம் மற்றும் குடும்ப வாழ்க்கை என்பது பழைய நாகரீகம், பழங்காலப் பழக்கம், எனவே நவீன புதிய முறையே அவசியமாகயிருக்கிறது என கூறுகின்றனர். ஒரே பாலரின் பாலுறவும் வாழ்க்கையின் வேறொரு நடைமுறையாக இருக்கிறது. திருமணமாகாதவர்கள்



சபைக்கு ஊழியஞ்செய்தல்

Serving The Church

- Glory Arjunan



சபை என்பது என்ன? இந்த வானத்தையும் பூமியையும் படைத்த ஒரே தேவனுடைய ஒரேபேறான குமாரனாகிய இயேசு கிறிஸ்து தம்முடைய இரத்தம் முழுவதையும் சிந்தி சம்பாதித்த ஜனக்கூட்டமே சபை. ஆம், இயேசு கிறிஸ்துவின் இரத்தத்தால் பாவமற கழுவப்பட்டு ஒரே சிந்தையோடு கூட

தேவனை தொழுது கொண்டு வருகிற அந்த மக்களின் கூட்டம் தான் சபை. அன்பு சகோதரியே, நீங்கள் இந்த ஜனக்கூட்டத்தில் ஒருவராயிருப்பீரென்றால், இந்த முழு சபைக்கும் ஊழியஞ்செய்ய உங்களை அர்ப்பணிப்பீர்களா? இந்த சபையில் உங்களை அங்கமாக்க இயேசு உங்களுக்காக மரித்தாரே! மரித்து உயிரோடிருக்கிற கர்த்தராகிய இயேசு கிறிஸ்து இன்றும் “சபையைப் போஷித்துக் காப்பாற்றுகிறார்” (எபே.5:29). கிறிஸ்துவே தலையாயிருக்கிற இந்தச் சபை பனுகிபெருகி விருத்தியடைய இதற்கு ஊழியஞ்செய்ய உங்களை அன்புடன் வேண்டிவரும்பிக்கேட்டுக்கொள்கிறேன். கி.பி. முதல் நூற்றாண்டில் சபைக்கு ஆதரவாகவும், சபைக்காகப் பிரயாசப்பட்டவர்களாகவும், சுவிசேஷிஷியத்தில் பிரயாசப்பட்டவர்களுமான சில ஸ்திரீகள் இருந்திருக்கின்றனர். அப்பேர்ப்பட்ட ஸ்திரீகளை நமக்கு மாதிரியாக நோக்குவோம்.

கொங்கிரேயா ஊரிலிருந்த கிறிஸ்துவின் சபைக்கு பெபேயாள் என்ற சகோதரி ஊழியக்காரியாக இருந்தாள். அவளை பற்றி பவுல் கூறும்போது “.....அவள் அநேகருக்கும் எனக்குக்கூட ஆதரவாயிருந்தவள்” (ரோம.16:1,2) என்கிறார். She was a succourer. ஒத்தாசையாக, ஆபத்துக்காலத்தில் உதவுபவளாக, தேவையான பொழுது உதவுபவளாக இருந்திருக்கிறாள் என்று பொருள். அன்பு சகோதரியே, இன்றைய தேவை என்ன? ஆபத்துக்காலத்தில், அதாவது பாவப்பிடியிலும், உலக சிற்றின்பங்களிலும், உலகக்கவலையிலும் சிக்குண்டு கொஞ்சம் கொஞ்சமாக தங்களுடைய சரீரங்களையும், தங்கள் ஆத்துமாக்களையும் அழித்துக்கொண்டு ஆபத்தான சூழ்நிலையில் அல்லற்பட்டுக் கொண்டிருக்கிறவர்களுக்கு உதவி செய்ய வேண்டியதல்லவா உண்மையான தேவையாயிருக்கிறது. ‘A friend in need is a friend in deed’ என்ற



ஒரு மனிதன் எதையும் செய்ய ஆயத்தமாக இருக்கும் பொழுது, மறுபடியும் சாத்தான் ஒரு மிகப்பெரிய நல்ல காலத்தை வாக்குப்பண்ணுகிறான். ஆனால் ஒரு மனிதன் தன் சுய- நலனுக்காக ஒவ்வொன்றையும் ஒவ்வொருவரையும் தியாகம் பண்ணுகிறபோது என்ன நடக்கிறது? பொய், ஏமாற்று, களவு போன்றவைகள் அம்பலப்படுத்தப்படும்போது, யார் ஒவ்வொன்றையும் இழக்கிறான்? பாலியல் தொற்று வியாதிகள் மூலம், எய்ட்ஸ் வியாதியின் மூலம், கருச்சிதைவினால் உணர்ச்சிமிக்க சரீரத் தழும்புகள் மூலம், யாருடைய சரீரம் அழிந்து போகும்? உதவியற்றவனாக, முதியோனாக குறைபாடுள்ளவனாக, ஒருவன் "மாய்த்துக்கொள்ள" - கொண்டுவிட - ஆயத்தமாயிருந்தால், அவன் உதவியற்றவனாகவும், வயதானவனாகவும், குறைபாடுள்ளவனாகவும் இருக்கும் போது அவனுக்கு என்ன நேரிடும்? ஒருவனுடைய நியாயங்கள் மற்றவர்களுடைய நியாயங்களால் நசுக்கப்படும் பொழுது, அவர்கள் குற்றவாளிகளாக மாறுகின்றனர்.

தேவனுடைய ஞானத்தில், நீண்டகாலத்திற்கு முன்பாக அவர் தம்முடைய வார்த்தையில், "பாவத்தின் சம்பளம் மரணம்; தேவனுடைய கிருபைவரமோ நம்முடைய கர்த்தராகிய இயேசுகிறிஸ்துவினால் உண்டான நித்தியஜீவன்" (ரோம. 6:23) என எச்சரித்தார். நாம் தேவனுக்குக் கீழ்ப்படிவோமானால், அவர் ஏற்படுத்தின இந்தக்கட்டளை பார்ப்பதற்கு ஒரு நியாயமற்ற கொடுங்கோன்மையான 'கட்டளை' அல்ல. இது ஒரு உண்மையான கூற்று. பாவம் தவிர்க்க முடியாத விளைவுகளைக் கொண்டுவரும்.

திரும்பச் சென்று உங்களுடைய தீர்மானத்தை மறு ஆய்வு செய்யுங்கள். சாத்தானுடைய தந்திரமான பொய்களை நம்பி உங்களை அழித்துக் கொள்ளாதீர்கள்.

1. ராஜ்யசபைக்கு தலைமை தாங்குபவர் யார்?
அ) ஜனாதிபதி ஆ) துணை ஜனாதிபதி இ) பிரதமர்
2. உச்சநீதிமன்ற நீதிபதிகளை நீக்கும் அதிகாரம் படைத்தவர் யார்?
அ) குடியரசு தலைவர் ஆ) பிரதமர் இ) ஆளுநர்
3. தேசிய நவீன சித்திர கூடம் எங்கு அமைந்துள்ளது?
அ) சென்னை ஆ) ஐதராபாத் இ) நியூ டெல்லி
4. டெல்லி நகரின் பழைய பெயர் எது?
அ) பாடலிபுத்திரம் ஆ) ஆக்ரா இ) இந்திர பிரஸ்தம்
5. அக்டோபர் 24-ம் தேதியின் முக்கியத்துவம் எது?
அ) ஐ.நா தினம் ஆ) ஆசிரியர் தினம் இ) கொடிதினம்

**பொது அறிவு
சோதனை**

விடைகள்: 1. குணா ஜனாதிபதி 2. குடியரசு தலைவர் 3. நியூ டெல்லி 4. இந்திர பிரஸ்தம் 5. ஐ.நா தினம்

"நீங்கள் ஜெபம் பண்ணும்போது எவைகளைக் கேட்டுக்கொள்வீர்களோ, அவைகளைப் பெற்றுக்கொள்வோம் என்று விசுவாசியுங்கள்" மாற்கு 11:24

அத்தோடு கூட திருமாணவர்கள் மத்தியில் கருக்கலைப்பு பழக்கம் வெளிப்படையாகவே இருக்கிறது. இன்றைய நாட்களில் இக்காரியங்கள் வெளிப்படையாகவே உலகத்தின் சம்மதத்தோடு கூட நடைபெறுகின்றன. ஒரு சில வருடங்களுக்கு முன்பாக இக்காரியங்களில் ஈடுபட்டுகொண்டிருந்தவர்கள் இக்காரியங்கள் சரியல்ல என கருதுகின்றவர்கள் முன்பாக தங்கள் முகத்தை சுளிக்கின்றனர். இது மனிதன் எவ்வளவு தூரம் சென்று விட்டான் எனக் காண்பிக்கிறது, ஆனால் இது தவறான வழியாகும்.

தேவன் இக்காரியங்களைக் குறித்து பேசியிருக்கிறார் என்பதை உங்களுக்கு சொல்ல விரும்புகிறேன். மேலும் வேதாகமத்தில் சொல்லப்பட்டுள்ளவற்றை நாம் குறித்துக் கொண்டு, அதற்கு மதிப்பளித்து; கர்த்தருக்குக் கீழ்ப்படியவேண்டிய நேரம் இது. இதைச் செய்ய மறுத்தால் இது துன்பத்தை வருவிக்கும். வேதம், "மோசம்போகாதிருங்கள், தேவன் தம்மைப் பரியாசம்பண்ணவொட்டார்; மனுஷன் எதை விதைக்கிறானோ அதையே அறுப்பான். தன் மாம்சத்திற்கென்று விதைக்கிறவன் மாம்சத்தினாலே அழிவை அறுப்பான்; ஆவிக்கென்று விதைக்கிறவன் ஆவியினாலே நித்தியஜீவனை அறுப்பான்" (கலா. 6:7,8).

ஆதியிலே தேவன் மனுஷனை சிருஷ்டித்தார் என்பதையும், அவர் மனுஷன் தனியாய் இருப்பது நல்லதல்ல என்றும் கண்டார் என்பதையும் நீங்கள் நினைவுகூருவீர்கள். பிறகு அவர், "தேவனாகிய கர்த்தர்: மனுஷன் தனிமையாயிருப்பது நல்லதல்ல, ஏற்ற துணையை அவனுக்கு உண்டாக்குவேன் என்றார்" (ஆதி. 2:18). இவ்வாறு அறிவித்தார். தொடர்ந்து நாம் வாசிக்கையில், "அப்பொழுது தேவனாகிய கர்த்தர் ஆதாமுக்கு அயர்ந்த நித்திரையை வரப்பண்ணினார், அவன் நித்திரையடைந்தான்; அவர் அவன் விலா எலும்புகளில் ஒன்றை எடுத்து, அந்த இடத்தைச் சதையினால் அடைத்தார். தேவனாகிய கர்த்தர் தாம் மனுஷனில் எடுத்த விலா எலும்பை மனுஷியாக உருவாக்கி, அவளை மனுஷனிடத்தில் கொண்டுவந்தார். அப்பொழுது ஆதாம்: இவள் என் எலும்பில் எலும்பும், என் மாம்சத்தில் மாம்சமுமாய் இருக்கிறாள்; இவள் மனுஷனில் எடுக்கப்பட்டபடியினால் மனுஷி என்னப்படுவாள் என்றான். இதீனிமித்தம் புருஷன் தன் தகப்பனையும் தன் தாயையும் விட்டு, தன் மனைவியோடே இசைந்திருப்பான்; அவர்கள் ஒரே மாம்சமாயிருப்பார்கள்" (ஆதி. 2:21-24).

அங்கே மனுஷனும் மனுஷியும் இருந்தார்கள் என்பதை நீங்கள் மிகத் தெளிவாகக் குறிப்பிடப்பட்டுள்ளதைக் காணலாம். மேலும் மனுஷன் தனிமையாக யிருப்பது நல்லதல்ல என்றும் கூறுகிறது. நிச்சயமாக ஒரு மனுஷன் தனியாக இருக்கமுடியும் அல்லது தன் வாழ் நாள் முழுவதும் மனைவியில்லாமல் இருக்க முடியும் அல்லது ஒரு மனைவி புருஷனில்லாமல் இருக்கமுடியும். ஆனால் அவர்கள் தனிமையாயிருப்பது முழுமையானதல்ல, அதாவது அவர்கள் பழகிப் பெருகமுடியாது. மனுஷனும் மனுஷியும் முழுமையாக அல்லது ஒரே மாம்சமாக இணையும்போதுதான் அவர்கள் முழுமையாக இருக்கமுடியும். அவர்கள் திருமணம் செய்யாமலே பிள்ளைகளைப் பெற்றிருக்கலாம், ஆனால் தேவனுடைய அங்கீகாரம், ஆசீர்வாதங்கள், மற்றும் ஒருவருக்கொருவர் சட்டத்தின்படி உறுதியான



உண்மையாக இணைந்து வாழ்ந்து, ஒருவருக்கொருவர் கீழ்ப்படிந்து தேவசட்டத்திற்கும் உலக சட்டத்திற்கும் கீழ்ப்படியவேண்டும். இதுவே திருமணம் என அழைக்கப்படுகிறது.

தயவு கூர்ந்து மனுஷன் தன் தகப்பனையும், தாயையும் விட்டு பிரிந்து தன் மனைவியுடன் ஒரே மாம்சமாக இருக்கும்படி இணைந்து வாழவேண்டும் என்பதையும் கவனியுங்கள். புதிதாக திருமணம் செய்த தம்பதியினர் தங்களுடைய பெற்றோரோடு வசிப்பது பல வித காரணங்களை முன்னிட்டு முடியுமென்றாலும், இது ஒரு ஆலோசனையல்ல பெற்றோருடன் ஒருவர் வசிக்க முயற்சிப்பதும், பிறகு பெற்றோர்கள் தொடர்ந்து புதிதாக திருமணம் செய்த தம்பதியினரை தங்கள் குழந்தைகளாக பராமரித்து, அவர்களிடம் எதை செய்யவேண்டும், எதைச் செய்யக்கூடாது இன்னும் பல்வேறு காரியங்களைக் கூற முற்படுவர். இது ஒருவேளை துவக்கத்தில் சரியாக காணப்படலாம் ஆனால் நாட்கள் செல்ல செல்ல இது தொடர்ச்சியாக மிகக் கடினமான ஒன்றாக, குறிப்பாக மனைவிகளுக்குத் தோன்றலாம். ஆனபடியினால் புதிய தம்பதியினர் தாங்களாகவே முயன்று தங்களுடைய சொந்த வீட்டில் குடியிருந்து, வேலைசெய்து, தங்களுடைய சொந்த தேவைகளைப் பூர்த்திசெய்து கொள்ளும்படி தங்களுடைய பெற்றோர்களை விட்டுப்பிரிந்து வாழவேண்டும். நினைவுகூருங்கள், தேவன் மனுஷனையும் மனுஷியையும் உண்டாக்கினார். மேலும் அவர் அவர்களுக்கு எது நல்லது என்பதையும் அறிக்கிறார். பவுல், சபையைக் குறித்து பேசுகின்றார், கிறிஸ்துவோடு கூடிய அதனுடைய உறவினை அல்லது சபையை மணவாட்டியாகவும், கிறிஸ்துவை மணவாளனாகவும், தொடர்ந்து ஆதியாகமத்தில் குறிப்பிடப்பட்டுள்ளதையும் இவ்வாறாக சுட்டிக்காண்பிக்கிறார், "இதீனிமித்தம் மனுஷன் தன் தகப்பனையும் தன் தாயையும் விட்டு, தன் மனைவியுடன் இசைந்து, இருவரும் ஒரே மாம்சமாயிருப்பார்கள்" (எபே. 5:21).

நாம் மத்தேயு 19 திற்குத் திரும்பும்போது அந்நாளில் பக்தியுள்ள பரிசேயர், இயேசுவை சோதிக்கும்படி அவரிடம் வந்து; "புருஷனானவன் தன் மனைவியை எந்த முகாந்தரத்தினாலாகிலும் தள்ளிவிடுவது நியாயமா என்று கேட்டார்கள்" (மத். 19:3). தொடர்ந்து வாசிக்கையில், இயேசு அவர்களுக்குப் பிரதியுத்தராமமாக: ஆதியிலே மனுஷரை உண்டாக்கினவர் அவர்களை ஆணும் பெண்ணுமாக உண்டாக்கினார் என்பதையும், இதீனிமித்தம் புருஷனானவன் தன் தகப்பனையும் தாயையும் விட்டுத் தன் மனைவியோடே இசைந்திருப்பான்; அவர்கள் இருவரும் ஒரே மாம்சமாயிருப்பார்கள் என்று அவர் சொன்னதையும், நீங்கள் வாசிக்கவில்லையா? இப்படி இருக்கிறபடியினால், அவர்கள் இருவராயிராமல், ஒரே மாம்சமாயிருக்கிறார்கள்; ஆகையால் தேவன் இணைத்ததை மனுஷன் பிரிக்காதிருக்கக்கூடவன் என்றார்" (மத். 19:4-6). இயேசு ஆதியிலே மனுஷனுடனும், மனுஷியுடனும் தேவன் கொண்டிருந்த உறவு முறைக்குத் திரும்பி தொடர்ந்து விளக்கமளிக்கிறார். அவர் அதை ஆதியிலே எது உண்மையாயிருந்ததோ அதுவே இன்றும் உண்மையாயிருக்கிறது என்று சொன்னார். அவர் மேலும் விளக்கமாக ஆணும் பெண்ணும் திருமணத்தில் இணையும் போது என்பதனின் கருத்து, அவர்கள் ஒருவரோடொருவர் இணைக்கப்பட்டுள்ளனர். அதன்பின் தேவன்

அனுமதிக்கிறது. ஒவ்வொரு தெரிந்தெடுத்தல் மற்றும் ஒவ்வொரு தீர்மானத்திற்கும் எனக்கு எதுவெல்லாம் சரியோ அது 'சரி'என்பதே அடிப்படை "தத்துவம்" என்பதாகயிருக்கிறது. **ஆனால் இவ்வகை இன்பங்கள் என்னென்ன விளைவுகளைக் கொடுக்கிறது?**

1) ஒரு நபர் அனைத்து உலக இன்பங்களுக்குக்கான கதவுகளை மனதார திறக்கிற பொழுது, சாத்தான் ஒரு உணர்ச்சி மிகுந்த நல்ல காலத்தை வாக்குப்பண்ணுகிறான். ஆனால் உலக இன்பங்களிலிருந்து வரும் விளைவுகள் என்ன? யார் மதுவிருந்திலிருந்தும், ஆல்கஹாலுடன் தன் உடல்நலத்தை அழிக்கிறதிலிருந்தும் விடுவித்துக்கொள்ள எச்சரிக்கையாயிருக்கிறார்? யார் ஆல்கஹாலிலும் மற்ற தூர்ப்பழக்க வழக்கங்களினாலும் தன் குடும்ப போஜனத்தையும், வீட்டையும், துணி மணிகளையும் வீணாக்குகிறார்? யார் ஒரு வித குடிபோதைமயக்கத்திலிருக்கும் போது தன் மனைவியையும் குழந்தைகளையும் அடிக்கிறான்?

யார் அளவுக்கு மிகுந்த மயக்கமருந்தினால் மரிக்கிறான்? எவன் அதிகமான போதை மருந்து மயக்கத்தினால் உலகத்தின் அசுத்தத்தில் வசிக்கிறபோது தன் குழந்தைகளை வீட்டில் தனியாக விட்டுவிட்டுச் செல்லுகிறான் யார்? தன்னுடைய தாயின் உலகஇன்பமான போதைபழக்கத்தினால் யாருடைய குழந்தைகள் போதைப்பழக்கத்திற்கு அடிமையாக அல்லது கொடுமையான அங்கீகரிக்காமல் மற்றும் மூளை வளர்ச்சி குறைவாக பிறந்துள்ளனர்?

யார் பல வருடங்களாக புகைப்பிடித்தபின் மூச்சுவிடமுடியாதபடி நுரையீரல் நோயினால் அவதிப்படுகின்றனர்? யார் உணர்ச்சிமிக்க, நிதிசம்பந்தப்பட்ட, உதவியற்று மரிக்கிறவர்களாக, மருத்துவத்திற்காக எண்ணற்ற கிரயம் செலுத்தியும் ஒரு போதும் குணமாக்கமுடியாத நோயினாலும் அவதிப்படுகிறான்?

யார் தான் கொண்டிருந்த அனைத்தையும் சூதாடி தொலைத்து தன்னுடைய வாழ்க்கை சாப்பாட்டிற்கும் வழியில்லாமல் போனதினால் தற்கொலை செய்கிறான்? மற்றவர்கள்போல் வெறுப்பு மற்றும் மனசுப்பு நிறைந்த இருதயத்தைக் கொண்டிருப்பதினால் உயர் இரத்த அழுத்தமும் சரீர்ப் பிரச்சனைகளையும் யார் அதிகரிக்கிறான்? யார் சகிப்புத்தன்மையற்ற மனநிலைகொண்டிருப்பதினால், குடும்பத்திற்காக, நேசிக்கப்பட்டவர்களுக்காக, நண்பர்களுக்காக, கூட்டாளிகளுக்காக வாழ்க்கையை நாசமாக்குகிறான்?

2) ஒரு மனிதன் மனதில் எல்லா வேலிகளையும் நீக்குகிற பொழுது, மறுபடியும் சாத்தான் ஒரு மிகநல்ல காலத்தை வாக்குப்பண்ணுகிறான். ஆனால் ஒருவன் தான் விரும்புகிறதையெல்லாம் செய்கிறபோது, என்ன நடக்கிறது? அவன் 'விதிகளை மீறுவதில்' சந்தோஷமடையலாம், மேலும் அவன் தெரிந்து கொள்ளுகிறதை யெல்லாம் செய்வதில் சுதந்திரவாளியாக இருக்கின்றோம் என நினைக்கலாம், ஆனால் அவன் சமுதாயத்தில் புறக்கணிக்கப்பட்டவனாக மாறுகிறான். எல்லா விதிகளும் சிறந்த வாழ்க்கை, குறைந்த எதிர்ப்புத்தன்மை மற்றும் மனிதனுக்கிடையே குறைவான பிரச்சனைகளை உருவாக்கவே ஏற்படுத்தப்பட்டுள்ளன. ஒருவன் விதிகளை புறம்பாக்கும்போது, பொதுவாக சமுதாயத்தினால் ஏற்றுக் கொள்ளப்பட்ட அமைப்பிலிருந்து அவன் தாமே புறம்பாக்கப்படுகிறான்.



நான் உலகத்தின் "வேடிக்கை" யான
காரியங்களை அநுபவிக்க விரும்புகிறேன்
I Want To Enjoy 'Fun' Things of The World

-Betty



<http://blog.abhinav.com/>

ஒரு கட்டுப்பாடான வாழ்வை தெரிந்துகொண்ட, மற்றும் தம் நண்பர்கள் மீது அன்பு காட்டுகிற கிறிஸ்தவர்களை பார்க்கின்ற அநேகர் இதற்கு எதிரிடையான ஒரு உலகப்பிரகாரமான இன்ப வாழ்வோடு இசைந்தவர்களாய் அவர்கள் குறைந்தபட்சம் தங்களுடைய இளமைப் பருவத்திலாவது உலகப்பிரகாரமான காரியங்களை அநுபவிக்கவேண்டுமெனத்

தீர்மானிக்கின்றனர். தங்களுடைய நினைவுகளில், கிறிஸ்தவர்கள் சுய-வெறுப்பு மற்றும் சிலுவை-சுமத்தல் போன்ற வேதனை நிறைந்த காரியங்களில் ஒன்றான வாய்விட்டு சிரிப்பதற்கும் கட்டுபாடுள்ள ஒரு வாழ்வு வாழவேண்டியவர்களாக இருக்கின்றனர் என எண்ணுகின்றனர். யார் ஆனால் ஒரு மதியீனன் தாமாகவே உலகத்தின் எல்லா "நன்மை" யான காரியங்களை இழப்பானா?

உலகம் கொடுக்கிறதான இன்பங்கள் எவையெவை?

1) உலக இன்பம். ஒரு நபர் குடி, போதை, புகைபிடித்தல், சூதாடுதல், ஒழுக்கங்கெட்டசெயல், ஆபாசமான பாஷை, வெறுப்பு, மற்றும் சோதனைக்குரிய மற்ற நடத்தை போன்ற எந்த செயலையும் அனுமதிக்க விரும்புகிற இவைகளில் உலக இன்பத்திற்கு சுதந்திரம் உண்டு.

2) தவிர்ப்பதிலிருந்து சுதந்திரம்: தவிர்ப்பதிலிருந்து சுதந்திரம் என்பது "விதிகளை" மீறும் ஒரு செயலாகும் அவன்/அவள் தன் இச்சைக்கேற்ப உடுத்திக்கொள்வது, தான் விரும்புகிற இடத்திற்குச் செல்வது, தான் தெரிந்தெடுக்கிற வாழ்க்கை முறையினை பின்பற்றுவது, மற்றவர்களுக்காக பொறுப்புள்ள தியாகம் செய்வதை தவிர்ப்பது ஆகும். இப்படிப்பட்ட சுதந்திரத்துடன், அங்கே பரஸ்பர உதவி, நீதி நெறி. ஒழுக்கம் அல்லது சமயக்கட்டுப்பாடுகள் போன்றவைகள் இல்லை. அங்கே இப்படிப்பட்ட காரியங்கள் 'பாவம்'போலவும், இதைச் செய்ய வேண்டும் அல்லது இதைச் செய்யக்கூடாது போன்ற மனசாட்சிக்குரிய அறிவுறுத்தல் போலவும் தோற்றமளிப்பதில்லை.

3) ஒரு நபருடைய சுய-நலங்களின் உயர்வு: ஒரு நபருடைய சுய-நலங்களின் உயர்வு என்பது பொய், ஏமாற்று, அல்லது களவு போன்றவைகள். ஒருவர் பெற விரும்புகிறவற்றைக் கொண்டுவருமானால் இவைகளை அவன் செய்ய முடியும்; ஒருவனுடைய சுய சரீரத்தின்மேல் முழு அதிகாரம் செலுத்த கருச்சிதைவு அனுமதிக்கிறது, தீராத கொடிய வியாதியஸ்தரை மரிக்கவைத்தல் ஒருவனை தேவையிலுள்ளனோர் அல்லது உதவியற்றோர் மேலுள்ள பொறுப்புகளின் அதிகாரத்திலிருந்து விடுவிக்கிறது; உறவுகளில் வாழ்வது தனிப்பட்ட சுதந்திரத்தையும்

அவர்களை இணைத்திருக்கிறார் அல்லது ஒரே சரீரமாக்கியுள்ளார், ஆனபடியினால் தேவன் இணைத்ததை மனுஷன் பிரிக்காதிருக்கக்கடவன், மேலும் அழிக்காதிருக்கக்கடவன்.

பரிசேயர் மறுபடியும் திரும்பி வந்து "...தள்ளுதற்சீட்டைக் கொடுத்து, அவளைத் தள்ளிவிடலாமென்று மோசே ஏன் கட்டளையிட்டார் என்றார்கள்" (மத்.19:7). இதன் வழியாக இயேசுவை குற்றப்படுத்தும்படி வகை தேடினார்கள். இயேசு, தேவன் இணைத்ததை மனிதன் பிரிக்காதிருக்கக்கடவன் எனப்போதித்தார். எனவே மோசே உங்கள் இருதய கடினத்தினிமித்தம் தள்ளிவிடலாமென்று தள்ளுதற்சீட்டைக் கொடுக்க அனுமதித்தார். பிறகு இயேசு, "உங்கள் மனைவிகளைத் தள்ளிவிடலாமென்று உங்கள் இருதய கடினத்தினிமித்தம் மோசே உங்களுக்கு இடங்கொடுத்தார்; ஆதிமுதலாய் அப்படியிருக்கவில்லை" (மத்.19:8) என்று விளக்கினார். அவர் மேலும் மோசே அல்லது தேவன் இதை அனுமதித்தனர் ஆனால், ஆதியிலே ஆணும் பெண்ணும் விவாகரத்து பண்ணுகிறது தேவனுடைய சித்தமாயிருக்கவில்லை. "ஆதலால் எவனாகிலும் தன் மனைவி வேசித்தனஞ்செய்ததினிமித்தமேயன்றி, அவளைத் தள்ளிவிட்டு வேறொருத்தியை விவாகப்பண்ணினால், அவன் விபசாரஞ்செய்கிறவனாயிருப்பான்; தள்ளிவிடப்பட்டவளை விவாகப்பண்ணுகிறவனும் விபசாரஞ்செய்கிறவனாயிருப்பான் என்று உங்களுக்குச் சொல்லுகிறேன் என்றார்" (மத்.19:9). இப்போது நாம் இது குறித்த சொல்லப்பட்ட விஷயத்தைக் கவனிப்போம்.

1). இது ஆதிமுதல் இன்றுவரை திருமணத்தில் ஒரு மனிதனும் ஒரு மனுஷியுமே வாழ்நாள் முழுவதும் இணைக்கப்பட்டிருக்கவேண்டும் என்பதே தேவனுடைய சித்தமாயிருக்கிறது. திருமணம் என்பது ஒரு அலட்சியம் செய்யமுடியாத நிகழ்வு. இதை இலேசாக எடுத்துக் கொள்ளக்கூடாது. இது நிலையான ஒப்பந்தமாகும்.

2). புருஷனோ அல்லது மனைவியோ அவிசுவாசியாகவோ அல்லது திருமணமாகாமலே புருஷன் மனைவியாகத் தொடர்ந்து வாழ்ந்து கொண்டிருந்தால் இந்த திருமணம் ரத்து செய்யப்படவேண்டிய ஒரு காரியமாகும். ஒருவர் அல்லது மற்றவர் மற்றும் ஆண் அல்லது பெண்ணோடு தகாத உறவு கொண்டிருக்கும்போது முரண்பாடான இந்த திருமணம் முறிக்கப்பட்டதாயிருக்கும். இருந்த போதிலும் குற்றம்செய்த ஒருவர் மன்னிப்பு கேட்டால் குற்றமற்ற மற்றொருவர் ஒருவேளை மன்னித்தால் இப்படிப்பட்ட திருமணம் காக்கப்பட இயலும். ஆனால் இப்படிப்பட்ட சூழ்நிலை இருக்குமானால் குற்றமற்ற நபர் அந்த காரியத்தை சரிசெய்ய மறுத்தால், அதன்பின் குற்றமற்ற நபர் குற்றமுள்ள நபரை தள்ளிவிடலாம் அல்லது விவாகரத்தினை கேட்கலாம்.

3). புருஷனும் மனைவியும் சட்டப்படியான திருமணத்தில் இணைக்கப்பட்டு முடிவுபரியந்தம் ஒருவரோ அல்லது மற்றொருவரோ மரிக்கும் வரை இருவரும் கட்டப்பட்டவர்களாகவே இருக்கவேண்டுமென பவுல் உரைக்கிறார். மேலும் அவர், "அதெப்படியென்றால், புருஷனையுடைய ஸ்திரீ தன் புருஷன் உயிரோடிருக்குமளவும் நியாயப்பிரமாணத்தின்படியே அவனுடைய நிபந்தனைக்கு உட்பட்டிருக்கிறாள்; புருஷன் மரித்த பின்பு புருஷனைப்பற்றிய



பிரமாணத்தினின்று விடுதலையாயிருக்கிறாள். ஆகையால், புருஷன் உயிரோடிருக்கையில் அவள் வேறொரு புருஷனை விவாகம்பண்ணினால் விபசாரியென்னப்படுவாள்; புருஷன் மரித்தபின்பு அவள் பிரமாணத்தினின்று விடுதலையானபடியால், வேறொரு புருஷனை விவாகம் பண்ணினாலும் விபசாரியல்ல" (ரோ.7:2,3). பவுல் விதவையைக் குறித்து பின்பு பேசுகையில், அவள் மறுபடியும் திருமணம் செய்ய வேண்டுமானால் அவள் கிறிஸ்துவுக்குள் மட்டுமே திருமணம் செய்யவேண்டும். அதாவது ஒரு கிறிஸ்தவன் ஒரு கிறிஸ்தவனையே திருமணம் செய்யவேண்டும். அவர் மீண்டும் கூறுகிறார்," மனைவியானவள் தன் புருஷன் உயிரோடிருக்குங் காலமளவும் பிரமாணத்தினால் கட்டப்பட்டிருக்கிறாள்; தன் புருஷன் மரித்தபின்பு தனக்கு இஷ்டமானவனாயும் கர்த்தருக்குட்பட்டவனாயுமிருக்கிற எவனையாகிலும் விவாகம்பண்ணிக்கொள்ள விடுதலையாயிருக்கிறாள்" (1கொரி.7:39). ஆனபோதிலும், மனைவியானவள் புருஷன் மரித்தபின்பு தனக்கு இஷ்டமானவனாயும் கர்த்தருக்குட்பட்டவனாயுமிருக்கிற எவனையாகிலும் விவாகம் பண்ணிக்கொள்ள விடுதலையாயிருக்கிறாள். மனைவியானவள் மரித்தபின்பு இதைப்போலவே புருஷனும் செய்துகொள்ளலாம்.

எனவே இதனுடைய முடிவுதான் என்ன? முடிவானது மனுஷன் மற்றும் மனுஷியின் திருமணத்தை குறித்து தேவன் கொண்டிருந்த திட்டம் கண்டிப்பாக தேவனுடைய திட்டத்திற்கு கீழ் தொடர்ந்து வசிக்கவேண்டும். அதை மறுத்தால், மேலும் திருமணத்தில் தேவனுடைய திட்டத்திற்கு கீழ்ப்படியாமல் போனால், இது தனக்குத் தானே, தேவனுக்கு விரோதமான பாவமாகும். நாம் திருமணத்தில் தேவனுடைய சித்தத்தினை மதித்து, இதோடு ஒத்துப்போகும்போது தான் நாம் ஒரு விவாகத்தையும் ஒரு நல்ல குடும்பவாழ்வையும் கொண்டிருக்க முடியும்.

உண்மையாகவே, உங்களுடைய விவாக உறவுபற்றி எனக்குத் தெரியாது. நீங்கள் யாரென்றும், நீங்கள் எங்கேயிருக்கிறீர்கள் என்றும் எனக்குக் கவலையில்லை. நான் உங்களுடைய விவாகம் தேவசித்தத்தின்படி பரிசுத்தமானதாயிருக்குமென நம்புகிறேன். நீங்கள் ஒரு கிறிஸ்தவராயிராவிட்டால், நான் நம்புகிறேன் நீங்கள் ஒரு கிறிஸ்தவராக மாறுவீர்கள் என்று. நீங்கள் தேவனை விசுவாசிப்பதன் மூலமும், கிறிஸ்துவை விசுவாசிப்பதன் மூலமும், உங்கள் பாவங்களுக்காக மனந்திரும்பி, கிறிஸ்து தேவனுடைய குமாரனென்று அறிக்கையிட்டு, உங்கள் பாவங்கள் கழுவப்படும்படி ஞானஸ்நானம் எடுத்துக்கொள்ளலாம். இப்படிச்செய்கையில், கர்த்தர் உங்களை இரட்சித்து, தம்முடைய சபையில் சேர்ப்பார். இவ்விதமாக நீங்கள் ஒரு கிறிஸ்தவராகமாறலாம். தொடர்ந்து நாங்கள் உங்களோடு மேலும் படிப்போமானால் அல்லது ஏதாவது ஒரு வகையில் உங்களுக்கு உதவ வேண்டுமானால், தயவு செய்து எங்களுக்குத் தெரியப்படுத்துங்கள்.

உங்கள் கவனத்திற்கு நன்றி, அடுத்த முறை சந்திக்கும்வரை வாழ்த்துக்கள்.

"விவாகம் யாவருக்குள்ளும் கனமுள்ளதாயும், விவாகமஞ்சும் அசுசிப்படாததாயுமிருப்பதாக" - எபிரேயர் 13:4



கிறிஸ்தவம் என்பது

- ☞ அழியும் மனிதனுக்கு ஜீவனைத்தரும் ஜீவமார்க்கம் - அபு.2:28
- ☞ மனிதனை தேவ நீதிக்குள் கொண்டுவரும் நீதியின் மார்க்கம் - 2பேது.2:21
- ☞ கர்த்தரால் ஸ்தாபிக்கப்பட்ட கர்த்தரின் மார்க்கம் - அபு.18:25
- ☞ தேவனால் தொடங்கப்பட்ட தேவ மார்க்கம் - அபு.18:26
- ☞ புதிதும் ஜீவனுமான மார்க்கம் - எபி.10:19

- நன்றி 'சுவிசேஷத்தின் சத்தியம்' மாத இதழ் Vol:18

சுவிசேஷத்தின் சத்தியம்

மாத இதழ்

தேவைக்கு தொடர்புகொள்க:

TRUTH OF THE GOSPEL

Nagercoil Church of Christ

Amirthalaya Building Complex, First Floor

Chettikulam Jn., Nagercoil -629 002

Cell:93456 54566



கிறிஸ்துவின் சபையார் உங்களை வாழ்த்துகிறார்கள் ரோமர் 16:16

"அந்த (இந்த) வழியில் நடக்கிறவர்கள் பேதையராயிருந்தாலும் திசைகெட்டுப்போவதில்லை" (ஏசாயா 35:8)



1. டாட்டா நிறுவனம் 50 சர்வதேச முன்னணி நிறுவனங்களில் இடம் பெற்றுள்ளது.

2. பூகம்பத்தை தாங்குமா கட்டடங்கள் தேசிய பேரிடர் நிர்வாக ஆணையம் கவலை தெரிவித்துள்ளது.

3. ஆசிய கோடெஸ்வர்கள் பட்டியலில் முதலிடத்தில் லட்சுமி மிட்டல்.

4. இந்தியாவில், பிளாஸ்டிக் பயன்பாடு இரண்டு மடங்கு அதிகரித்துள்ளது.

5. ஒரு நாள் போட்டிகளில் 18 ஆயிரம் ரன்களை எட்டிய உலகின் முதல் வீரர் என்ற மகத்தான சாதனை படைத்தார் இந்தியாவின் 'மாஸ்டர் பேட்ஸ்மேன்' சச்சின்.

